

اسلامک لیسرچ اکیڈمی کراچی کی چند نئے کتابیں

زندگی کے عام فقہی مسائل (اول تا سوم)

750/= ڈاکٹر محمد رضی الاسلام ندوی

اسلام کی دعوت

300/= مولانا سید جلال الدین عمری

اسلامی تصوف

250/= سید احمد عروج قادری

اسلام انسانی حقوق کا پاسبان

150/= مولانا سید جلال الدین عمری

گھریلو تشدد اور اسلام

60/= ڈاکٹر محمد رضی الاسلام ندوی

اسلام کا فلسفہ تاریخ

100/= عبدالحمید صدیقی ایم۔ اے

اسلام میں بچوں کے حقوق اور تحفظ

70/= ڈاکٹر محمد اقبال خلیل

خانگی زندگی اور اُسوہ حسنہ

40/= ڈاکٹر سید عزیز الرحمن

عہد نبویؐ کا بلدیاتی نظم و نسق

150/= نجمہ راجہ یسین

۵۲ درس قرآن

300/= مولانا سید طاہر رسول قادری

اور بچوں کے لیے دلچسپ اور سبق آموز کہانیاں (آسان اردو میں)

ای جی طلبہ بیجی! اکیڈمی بک سینٹر

ڈی۔ ۳۵۔ بلاک۔ ۵۔ فیڈرل بی ایریا، کراچی۔ فون: ۹۲۰۱۰۶۸۰۳ (۲۱-۹۲)

برقی پتہ: irak.pk@gmail.com، ویب گاہ: www.iraq.pk

فراہم رسول ﷺ

عبدالبدیع صقر

□ بے لوث محبت: حضرت ابو ہریرہؓ کہتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ قیامت کے روز فرمائے گا کہاں ہیں وہ لوگ جو میری عظمت و جلال کی وجہ سے آپس میں محبت کرتے تھے؟ آج، جب کہ میرے سایے کے سوا کہیں سایہ نہیں ہے، میں انھیں اپنے سایہ رحمت میں جگہ دوں گا۔“

حضرت عمرؓ سے روایت ہے کہ رسول اللہ صلی اللہ علیہ وسلم نے فرمایا: ”اللہ کے بندوں میں سے کچھ لوگ ایسے ہوں گے کہ جن کی اللہ کے یہاں قدر و منزلت کو دیکھ کر انبیاء اور شہدا بھی رشک کریں گے، حالانکہ وہ ولوگ نہ نبی ہوں گے نہ شہید۔“

صحابہ کرامؓ نے سوال کیا: ”یا رسول اللہ! ہمیں بتایا جائے کہ وہ نیک بخت اور سعادت مند لوگ کون ہوں گے؟“

رسول کریم صلی اللہ علیہ وسلم نے فرمایا: ”وہ وہ لوگ ہیں جو اللہ کی ہدایت کی وجہ سے آپس میں اُلفت و محبت رکھتے ہیں، حالانکہ ان میں قرابت داری بھی نہیں ہے اور نہ کوئی مالی مفادات ہی ان کے پیش نظر ہیں۔ اللہ کی قسم! ان کے چہرے قیامت کے دن نورانی ہوں گے بلکہ سراسر نور ہوں گے۔ جب لوگ قیامت کے روز حساب کتاب سے ڈر رہے ہوں گے اس وقت وہ بے خوف اور مطمئن ہوں گے اور دوسرے لوگوں کی طرح وہ کسی قسم کے رنج و غم سے دوچار نہ ہوں گے۔ پھر آپ نے قرآن کریم کی یہ آیت پڑھی:

○ ترجمہ: عاصم نعمانی

الْاِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ ۝ (يونس: ۶۲) سنو! جو اللہ کے دوست ہیں نہ انھیں کوئی خوف ہے اور نہ وہ غمگین ہوں گے۔

□ عداوت: حضرت ابو ایوب انصاریؓ بیان کرتے ہیں کہ رسول اللہ صلی اللہ علیہ وسلم نے فرمایا: ”آدمی کے لیے یہ جائز نہیں ہے کہ اپنے بھائی سے تین دن سے زیادہ ترک کلام کرے۔ ایسا نہ ہو کہ دو مسلمان بھائی آمنے سامنے ہوں تو ایک ادھر کو منہ پھیر لے اور دوسرا دوسری سمت رخ کر لے۔ ان دونوں میں سے بہتر وہ ہے جو سلام میں پہل کرے۔“

حضرت أم كلثومؓ بنت عقبہ بن ابی معیط کہتی ہیں کہ میں نے رسول اللہ صلی اللہ علیہ وسلم کو یہ فرماتے سنا کہ: ”وہ شخص جھوٹا نہیں ہے جو لوگوں میں صلح کرانے اور اصلاح کی غرض سے ایک دوسرے کو اچھی بات پہنچائے (یعنی دروغ مصلحت آمیز سے کام لے)۔“

مسلم کی روایت میں یہ اضافہ ہے کہ حضرت أم كلثومؓ نے بیان کیا کہ میں نے نبیؐ کو تین مواقع پر ایسی بات کی رخصت عطا فرماتے سنا جسے لوگ جھوٹ میں داخل سمجھتے ہیں۔ ایک میدان جنگ میں دشمن کے ساتھ چال، دوسرے لوگوں میں اصلاح کی غرض سے کوئی خلاف واقعہ بات کہنا، اور تیسرے وہ خلاف واقعہ بات جو شوہر بیوی سے اور بیوی شوہر سے (ایک دوسرے کو راضی کرنے کے لیے) کرے۔“

ابن عمرؓ بیان کرتے ہیں کہ ایک روز رسول اللہ صلی اللہ علیہ وسلم نے منبر پر کھڑے ہو کر بلند آواز سے فرمایا: ”اے لوگو! جو زبان سے ایمان لائے ہو لیکن ایمان ابھی تمہارے دلوں میں پوری طرح اُتر نہیں ہے۔ مخلص مسلمانوں کو ستانے، انھیں عار دلانے، شرمندہ کرنے اور ان کے چہرے ہوئے عیبوں کے پیچھے پڑنے سے باز رہو۔ کیونکہ جو شخص اپنے مسلمان بھائی کی کمزوریوں کی ٹوہ لگاتا ہے، اللہ تعالیٰ اس کے لیے یہی رویہ اختیار فرماتے ہیں۔ اور جس کسی کی کمزوری پر اللہ کی نظر ہو وہ اسے ظاہر فرمادیتا ہے چاہے وہ کسی محفوظ مقام میں جا بیٹھے۔“

□ مہیا نہ روی: حضرت عبداللہؓ بن سرجس نبی صلی اللہ علیہ وسلم سے روایت کرتے ہیں کہ آپؐ نے فرمایا: ”اچھی سیرت، وقار اور اطمینان کے ساتھ کام انجام دینے کی عادت اور میا نہ روی، نبوت کے چوبیس حصوں میں سے ایک حصہ ہے۔“

حضرت مصعب بن سعدؓ اپنے والد سے روایت کرتے ہیں کہ نبی کریم صلی اللہ علیہ وسلم نے فرمایا: ”ہر چیز میں میانہ روی اچھی ہے مگر آخرت کے معاملے میں میانہ روی کے بجائے مسابقت اور تیز روی سے کام لینا چاہیے۔“

□ حیا اور اخلاق: حضرت عمرؓ بن حصین کہتے ہیں کہ رسول اللہ صلی اللہ علیہ وسلم نے فرمایا: ”حیا صرف خیر ہی لاتی ہے۔“ ایک اور روایت کے الفاظ ہیں کہ ”حیا خیر ہی خیر ہے۔“ حضرت عبداللہ بن عمروؓ سے روایت ہے کہ رسول اللہ صلی اللہ علیہ وسلم نے فرمایا: ”تم میں سے مجھے وہ لوگ زیادہ محبوب ہیں جن کے اخلاق زیادہ اچھے ہیں۔“

حضرت ابو ذرؓ بیان کرتے ہیں کہ رسول اللہ صلی اللہ علیہ وسلم نے مجھ سے فرمایا: ”تم جہاں اور جس حال میں ہو، یعنی خلوت میں ہو یا جلوت میں، اللہ سے ڈرتے رہو، اور تم سے کوئی برائی سرزد ہو جائے تو فوراً کوئی نیکی کرو کہ وہ اس کی تلافی کر دے گی۔ اور اللہ کے بندوں کے ساتھ اچھے اخلاق سے پیش آؤ۔“

حضرت ابن عمرؓ نبی صلی اللہ علیہ وسلم سے روایت کرتے ہیں کہ: ”حیا اور ایمان، دونوں ہمیشہ ایک ساتھ رہتے ہیں۔ ان میں سے کوئی ایک اٹھا لیا جائے تو دوسرا خود بخود اٹھ جاتا ہے۔“ (مطلب یہ ہے کہ حیا ایمان کا لازمی تقاضا ہے۔)

□ تکبر اور غصہ: حضرت ابو ہریرہؓ کا بیان ہے کہ ایک شخص نے نبی صلی اللہ علیہ وسلم سے عرض کیا کہ مجھے نصیحت فرمائیے۔

حضورؐ نے فرمایا: ”غصہ مت کیا کرو۔“ اس شخص نے اپنی بات کئی بار دہرائی کہ مجھے نصیحت فرمائیے مگر آپؐ نے ہر بار یہی فرمایا کہ ”غصہ مت کیا کرو۔“

حضرت ابن مسعودؓ کہتے ہیں کہ رسول اللہ صلی اللہ علیہ وسلم نے فرمایا: ”جس آدمی کے دل میں رائی کے دانے کے برابر بھی ایمان ہوگا وہ دوزخ کی آگ میں نہ جائے گا، اور وہ شخص جنت میں داخل نہ ہوگا جس کے دل میں رائی کے دانے کے برابر تکبر ہوگا۔“

□ ظلم و ستم: حضرت ابن عمرؓ نبی صلی اللہ علیہ وسلم سے روایت کرتے ہیں کہ: ”ظلم و ستم“

قیامت کے روز ظالم کے لیے اندھیرے بن جائیں گے۔“

حضرت ابوموسیٰؓ سے روایت ہے کہ رسول اللہ صلی اللہ علیہ وسلم نے فرمایا: ”اللہ تعالیٰ ظالم کو مہلت دیتا ہے (ایک مدت تک وہ لوگوں پر ظلم کرتا رہتا ہے)۔ پھر جب اس کو پکڑتا ہے تو پھر اسے نہیں چھوڑتا۔ پھر آپؐ نے یہ آیت تلاوت فرمائی:

وَكَذَلِكَ أَخْذُ رَبِّكَ إِذَا أَخَذَ الْقُرَىٰ وَهِيَ ظَالِمَةٌ ۖ إِنَّ أَخْذَهُ أَلِيمٌ شَدِيدٌ ۝
(ہود: ۱۱) اور تیرا رب جب کسی ظالم بستی کو پکڑتا ہے تو پھر اس کی پکڑ شدید اور دردناک ہوتی ہے۔

حضرت علیؓ سے روایت ہے کہ رسول اللہ صلی اللہ علیہ وسلم نے فرمایا: ”مظلوم کی بددعا سے بچو۔ وہ اللہ سے اپنا حق مانگتا ہے اور اللہ تعالیٰ کسی حق دار کا حق نہیں روکتا (یعنی اسے اس کا حق مل جاتا ہے)۔“

□ امر بالمعروف: حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے ارشاد فرمایا: ”جب تم میں سے کوئی شخص کسی منکر (بڑے کام) کو دیکھے تو اسے چاہیے کہ اسے ہاتھ سے روکے، اگر اس کی استطاعت نہ ہو تو زبان سے روکے، اور اگر اس کی قدرت بھی نہ ہو تو دل میں اسے بڑا جانے اور یہ (تیسرا درجہ) ایمان کا کمزور ترین درجہ ہے۔“

حضرت ابوبکرؓ کہتے ہیں: ”اے لوگو، تم قرآن کریم کی یہ آیت پڑھتے ہو:

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ ۚ لَا يَصُرُّكُمْ مَن ضَلَّ إِذَا اهْتَدَيْتُمْ ۗ ط
(المائدہ: ۵: ۱۰۵) اے ایمان لانے والو اپنی فکر کرو، کسی دوسرے کی گمراہی سے تمھارا کچھ نہیں بگڑتا اگر تم خود راہِ راست پر ہو۔

ابن ماجہ اور ترمذی کی روایت کے مطابق آپؐ نے فرمایا کہ میں نے رسول اللہ صلی اللہ علیہ وسلم کو یہ فرماتے سنا: ”جب لوگ کسی منکر کو دیکھیں اور اسے روکنے کی کوشش نہ کریں تو اللہ کے عذاب کا انتظار کریں۔“

ابوداؤد کے الفاظ یہ ہیں کہ ”جب لوگ ظالم کو دیکھیں اور اس کو ظلم سے روکنے کے لیے اس کا ہاتھ نہ پکڑیں تو اللہ تعالیٰ کے عذاب عام کا انتظار کریں۔“

